



இன்றைய செய்தி நாளைய வரலாறு

**முரசொலி**

நிறுவனர் : கலைஞர் மு. கருணாநிதி

வெள்ளிக்கிழமை 17.07.2026



பழனிக்கே மொட்டை போடும் விஜய் ஆட்சி!

‘அரசாங்கப் பணத்தைத் தொடமாட்டேன், தொடால் விட மாட்டேன், தொடவர்களுடையும் விட மாட்டேன்’ என்று முதலமைச்சர் விஜய் விட்ட பஞ்ச் டயலாக் தினந்தோறும் பஞ்சர் ஆகி வருகிறது.

- ★ அவர் யோக்கியராக இருந்தால், அரசு வழக்கறிஞர்கள் நியமனத்தில் பல லட்சம் பணம் விளையாடியதாகக் குற்றம் சாட்டப்படும் அமைச்சர் ஆனந்த் பதவியைப் பறித்திருப்பார்.
- ★ அவர் யோக்கியராக இருந்திருந்தால், ‘பவுடர்’ பயன்படுத்தி மாட்டிக் கொண்ட அமைச்சர் சரத்குமார் பதவியைப் பறித்திருப்பார்.
- ★ அவர் யோக்கியராக இருந்திருந்தால், தனது ரசிகையால் பாலியல் குற்றச்சாட்டுக்கு ஆளான ஸ்ரீவைகுண்டம் எம்.எல்.ஏ. சரவணன் பதவியைப் பறித்திருப்பார்.
- ★ அவர் யோக்கியராக இருந்திருந்தால், பழனிக்கே மொட்டை போட்ட அமைச்சர் ரமேஷ் பதவியைப் பறித்திருப்பார்.

இவை எதையும் முதலமைச்சர் விஜய்யால் செய்ய முடியாது. ஏனென்றால் இத்தகைய துர்நாற்ற சக்திகள் எம்.எல்.ஏ.க்களாக இருந்தால்தான் அவரால் முதலமைச்சராக இருக்க முடியும்.

‘யோக்கியன் வர்றான், சொம்பை எடுத்து உள்ளே வை’ என்ற டைப் ஆள்தான் அறிநிலையத் துறை அமைச்சராக இருக்கும் ரமேஷ் என்பதை அவரை அறிந்தவர்கள் அனைவரும் அறிவார்கள். இப்படி ஒரு ஆளுக்கு அமைச்சர் பதவி கிடைத்தால் என்ன செய்வார்? அப்பாவி மாதிரி முகத்தை வைத்துக் கொண்டு எவ்வளவு பெரிய வேலையையும் பார்த்துவிடுவார் என்பதற்கு உதாரணம் தான் பழனியில் நடந்த மெகா ஊழல் ஆகும்.

பழனி முருகன் கோவிலுக்குச் சொந்தமான ரூ.100 கோடி மதிப்பிலான இடத்தை 2 கோடி ரூபாய்க்கு யாரோ ஒருவருக்கு எழுதிக் கொடுத்து விட்டார் அமைச்சர் ரமேஷ். ‘மாட்டிக் கொண்டதும்’ திருட்டு முழி முழிக்கிறார். ஊடகங்களின் முன்னால் மட்டுமல்ல; சட்டமன்றத்திலும் தெனாவெட்டாகப் பேசும் அமைச்சர் ரமேஷுக்கு இப்போது மீடியாக்களைச் சந்திக்கும் போது மட்டும் ஏன் வேர்க்கிறது?

இதில் தொடர்புடைய பழனி கோவில் இணை ஆணையராக இருந்த மாரிமுத்துக்கு - இந்து சமய அற நிலையத்துறை இணை ஆணையர் செயல் அலுவலர் பதவி உயர்வு கொடுத்து பரிசாரம் செய்துள்ளார் அமைச்சர் ரமேஷ்.

ரூ.100 கோடி நிலம் கைமாறியவுடன் இணை ஆணையருக்கு பதவி உயர்வு கொடுத்தது ஏதனால்? கேட்டால், ‘அதற்காக வழக்கமாக வரும் பதவி உயர்வைத் தராமல் இருக்க முடியுமா?’ என்று மீடியாக்களிடம் கேட்கிறார் அமைச்சர் ரமேஷ். வழக்கத்துக்கு மாறாக, முறைகேடாக நடந்து கொண்ட ஒருவருக்கு எப்படி பதவி உயர்வு வழங்கலாம் என்பதுதான் நமது கேள்வி. முறைகேடான பத்திரப் பதிவுக்கு உடந்தையாக இருந்த அவருக்கு மூன்றே நாளில் இந்தப் பதவி உயர்வை வழங்கியது அமைச்சர் ரமேஷுக்கு தெரியாமல் நடந்ததா?

‘சார் பதிவாளர் தெரியாமல் செய்து விட்டார், சார் பதிவாளரை சஸ்பெண்ட் செய்துவிட்டோம்’ என்கிறது விஜய் அரசு. 100 கோடி சொத்தை 2 கோடிக்கு பதிவு செய்வதற்கான தண்டனை, ஒரு சார்பதிவாளரின் சஸ்பெண்டோடு முடிந்து விட்டதா? ஒரு சார்பதிவாளர் நினைத்தால் எத்தனை ஆயிரம் கோடி சொத்தையும் யாருக்கும் எழுதிக் கொடுத்து விட முடியுமா? யார் கொடுத்த தைரியத்தில் சார்பதிவாளர் இப்படி நடந்து கொண்டார்? அதுதான் விசாரிக்க வேண்டியது ஆகும்.

இந்த விவகாரம் தொடர்பாக இரண்டு அமைச்சர்கள் சேர்ந்து தலைமைச் செயலகத்தில் வைத்து பேட்டி கொடுத்தார்கள். ஒருவர் அறநிலையத் துறை அமைச்சர் ரமேஷ். இன்னொருவர் பத்திரப் பதிவுத் துறை அமைச்சர் லோகேஷ் தமிழ்ச்செல்வன். இவர்கள் இருவரும் இருவேறு கருத்துக்களை ஊடகங்களுக்கு முன் சொன்னார்கள்.

“சார் பதிவாளர் பணியில் இருந்தவர் விடுமுறையில் சென்றதால் ஜூலை 6 ஆம் தேதி கூடுதல் பொறுப்பாக இருந்த ஜஸ்டின் மணிகண்டன் என்பவர் சார்பதிவாளர் பொறுப்புக்கு வருகிறார். அவருக்கு நிலம் குறித்த தகவல் சரிவரத் தெரியாததால் அந்த நிலத்தை அவர் ஜூலை 6 ஆம் தேதி பதிவு செய்து கொடுத்துவிடுகிறார்” என்கிறார் அறநிலையத்துறை அமைச்சர் ரமேஷ்.

‘எல்லாம் தெரிந்தே நடந்துள்ளது’ என்கிறார் பத்திரப்பதிவு அமைச்சர் லோகேஷ் தமிழ்ச் செல்வன். “பழனியில் தவறு நடந்ததை ஏற்றுக் கொள்கிறேன். நீதிமன்ற வழிகாட்டுதல் அடிப்படையிலேயே கிரயம் செய்ததாக சார்பதிவாளர் கூறினார். அந்தப் பதிலை தற்போது நிறுத்தி வைத்துள்ளோம். சார்பதிவாளருக்கு மேல் யார் தவறு செய்திருந்தாலும் அவர்கள் மீதும் நடவடிக்கை எடுக்கப்படும்” என்கிறார் அமைச்சர் லோகேஷ் தமிழ்ச் செல்வன்.

இருவரது பேட்டிக்குள் எவ்வளவு முரண்பாடுகள். ‘நிலத்தைப் பற்றியே தெரியாது’ என்கிறார் ஒரு அமைச்சர். ‘தெரிந்தே செய்துள்ளார்கள்’ என்கிறார் இன்னொரு அமைச்சர். மாட்டிக் கொண்டதும் உளறுகிறார் அமைச்சர் ரமேஷ் என்பது இதன் மூலம் தெரிகிறது.

பழனி கோவிலுக்குச் சொந்தமான நிலத்தை தனிநபர் பத்திரப்பதிவு செய்ததை ரத்து செய்து உயர்நீதிமன்ற மதுரைக் கிளை அதிரடி உத்தரவு போட்டுள்ளது.

“பத்திரப்பதிவுத் துறையும் தனி நபர்களும் உரிய எதிர் மனுதாரர்களைச் சேர்க்காமல் தனி நீதிபதியிடம் முறைகேடாக நீதிமன்றத்தை ஏமாற்றி உத்தரவு பெற்றுள்ளனர்” என்று நீதிபதிகள் கருத்துத் தெரிவித்து உள்ளனர். “பத்திரப் பதிவுத்துறை விதிகளை முறையாகப் பின்பற்றாமல் பத்திரப்பதிவு அலுவலர்கள் எவ்வாறு இதுபோன்ற முறைகேடுகளில் ஈடுபடுகிறார்கள்?” என்றும் நீதிபதிகள் கேள்வி எழுப்பி உள்ளார்கள்.

“மதம், வழிபாடு சம்பந்தமான இடங்களை பதிவு செய்யும் போது பிரச்சினைகள் இருந்தால் அனைத்துத் தரப்பு விசாரணையும் முடிந்த பின்பு பதிவு செய்ய வேண்டும்” என்ற விதி உள்ளது. அதனை முற்றிலும் அதிகாரிகள் மீறி இருக்கிறார்கள். அவர்களுக்கு இந்த தைரியத்தைக் கொடுத்தது யார்? அமைச்சர் ரமேஷுக்குத் தெரியாமல் இந்தப் பதிவு நடந்திருக்காது. அவர் இதற்குப் பொறுப்பேற்ற பதவி விலக வேண்டும்.

● ●

எனக்கு மடியில் கனமில்லை; வழியில் பயமில்லை!

அரசு என்னை திட்டமிட்டு வழக்கில் இணைத்துள்ளது!

விசாரணைக்கு பின் முன்னாள் அமைச்சர் எ.வ.வேலு பேட்டி!

சென்னை, ஜூலை 17 - கருள் மாவட்டத்தில் மாநில நெடுஞ்சாலைத்துறை சார்பில் போடப்பட்ட சாலைக்கு ரூ.3.23 கோடி நிதி ஒதுக்கியதாக குற்றச்சாட்டு எழுந்தது. இதுதொடர்பாக அளிக்கப்பட்ட புகாரின்படி கடந்த மாதம் லஞ்ச ஒழிப்புத்துறை முன்னாள் நெடுஞ்சாலைத்துறை அமைச்சர் எ.வ.வேலு மற்றும் நெடுஞ்சாலைத்துறை தலைமை பொறியாளர் உள்ளிட்ட 9 அரசு ஊழியர்கள் மற்றும் ஒப்பந்ததார் மீது வழக்கு பதிவு செய்தது.

இதுதொடர்பாக விளக்கம் அளிக்க முன்னாள் அமைச்சர் எ.வ.வேலுவுக்கு லஞ்ச ஒழிப்புத் துறை சம்மன் அனுப்பியது. அந்த சம்மனை தொடர்ந்து முன்னாள் அமைச்சர் எ.வ.வேலு நேற்று முன்தினம் காலை சென்னை ஆலந்தூரில் உள்ள லஞ்ச ஒழிப்புத் துறை தலைமை அலுவலகத்தில், விசாரணை அதிகாரிகள் முன்பு நேரில் ஆஜரானார். அவரிடம்

வழக்கு தொடர்பாகவும், சோதனையின் போது கைப்பற்றப்பட்ட ஆவணங்களின் படி, அதிகாரிகள் மாலை 4 மணி வரை விசாரணை நடத்தினர். அப்போது முன்னாள் அமைச்சர் அளித்த பதிலை வாக்கு மூலமாக அதிகாரிகள் பதிவு செய்து கொண்டனர்.

பின்னர் 5 மணி நேரம் விசாரணை முடிந்து, முன்னாள் அமைச்சர் எ.வ.வேலு நீடுபர்களிடம் கூறியதாவது:-

‘என்னுடைய சிங்கப்பூர் மருத்துவ பரிசோதனைக்கு பின்னால், அன்றைக்கு விமான நிலையத்தில் சொன்னேன். காவல்துறை அழைக்கிற போது நான் கட்டாயம் செல்வேன் என்று. அதே நேரத்தில் சென்னை உயர்நீதிமன்றம் காவல்துறைக்கு நீங்கள் முழு ஒத்துழைப்பு அளிக்க வேண்டும் என்று ஆணையிட்டது. அதன் அடிப்படையில் காவல்துறையை சேர்ந்த கூடுதல் எஸ்பி நேரில் ஆஜராக வேண்டும் என்று சம்மன்



வழங்கினார். அதன்படி நான் 10.45 மணிக்கு லஞ்ச ஒழிப்புத் துறை வளாகத்திற்கு வந்தேன். விசாரணை அதிகாரி என்னிடம் 11 மணிக்கு விசாரணையை தொடங்கினார்கள்.

தற்போது நான் வெளியே வரும் வரை விசாரணை மேற்கொண்டார்கள். பல்வேறு கேள்விகளை கேட்டனர். உண்மைகளை நான் அவர்களிடம் பதில் அளித்து

இருக்கிறேன். மீண்டும் சொல்கிறேன். எனக்கு மடியில் கனமில்லை, வழியில் பயமில்லை. ஏன் என்றால் நான் எந்த வித குற்றமும் செய்யாதவன். அரசாங்கம் என்னை திட்டமிட்டு என்னை இணைத்துள்ளனர், நீதிமன்றத்தில் வழக்கு இருக்கிறது என்பதால். இதற்கு மேல் நான் எதையும் சொல்ல முடியாது. வரும் 28ம் தேதி இந்த வழக்கு நீதிமன்றத்தில் வரவுள்ளது. நீதிமன்றத்தில் நான் நீதியை எதிர்பார்த்து இருக்கிறேன்.

ஆட்சி மாறினாலும், அதே காவல்துறையினர் தான் தற்போதும் பணிபுரிகின்றனர். எனவே, காவல்துறை மீது நான் வருத்தப்படுவது அவசியம் இல்லை. காரணம், அவர்கள் முறைப்படி விசாரணை செய்தார்கள். நான் முறைப்படி பதில் சொல்லி இருக்கிறேன்.

இவ்வாறு முன்னாள் அமைச்சர் எ.வ.வேலு அவர்கள் பேட்டி யளித்தார்.

கூடங்குளம் அணுமின் நிலைய தரவுகள் கசிவால் அதிர்ச்சி!

பொதுமக்களின் பாதுகாப்பை த.வெ.க. அரசு உறுதி செய்ய வேண்டும்!

முன்னாள் அமைச்சர் தங்கம் தென்னரசு வலியுறுத்தல்!

சென்னை, ஜூலை 17-

தமிழகத்தின் கூடங்குளம் அணுமின் நிலையத்தின் முக்கிய வரைபடங்கள், ஆவணங்கள், ‘டார்க் வெப்’ வலையமைப்பில் கசிந்து இருப்பதாக வெளியாகி இருக்கும் தகவல் அதிர்ச்சியை ஏற்படுத்தியுள்ளது. இதை தொடர்ந்து கண்காணித்து பொதுமக்களின் பாதுகாப்பை உறுதி செய்ய உரிய நடவடிக்கைகளை எடுக்க வேண்டும் என்று முன்னாள் அமைச்சர் தங்கம் தென்னரசு தமிழ்நாடு அரசு வலியுறுத்தி உள்ளார்.

திருநெல்வேலி மாவட்டம், கூடங்குளத்தில் உள்ள அணுமின் நிலையத்தில் 3 மற்றும் 4வது அணு உலைகளுக்கான உள்கட்டமைப்பு பணிகள் நடந்து வருகின்றன. இந்த பணிகளை அனில் அம்பாளியின், ‘ரிலையன்ஸ் இன்ப் ராஸ்ட்ரக்சர்’ நிறுவனம் மேற்கொண்டு வருகிறது.

இந்நிலையில், ரிலையன்ஸ் குழும சர்வீஸ் இருந்து கூடங்குளம் அணுமின் நிலையத்தின் முக்கிய வரைபடங்கள், ஆவணங்கள் திருட்டாட்டு, டார்க் வெப் எனப்படும், மறை முகமாக இயங்கும்



வலையமைப்பில் கசியவிடப்பட்டுள்ளன என்கிற அதிர்ச்சி தகவல் வெளியாகியுள்ளது.

மைய ‘யோட்டா’ என்ற தரவு சேவை வழங்கு நரின் சர்வீஸ் சேமிக் கப்பட்ட தரவுகளை, ‘வோல்ட் லீக்ஸ்’ என்ற ‘ரான்சம் வேர் ஹேக்கர்’ குழு பகுதியளவு திருடி, இணையதளத்தில் கசிய விட்டிருப்பதாக, ‘ரிலையன்ஸ் இன்ப்ராஸ்ட்ரக்சர்’ நிறுவனம் ஒப்புக் கொண்டுள்ளது.

ஹேக்கர்கள் வெளியிட்டதாக கூறப்படும் 8.58 லட்சம் கோட்புகளில், 19,000 கோட்புகள் மிகவும் முக்கியமானதாக கருதப்படுகின்றன.

‘தரவுகள் கசிந்திருப்பது அணுமின் நிலையத்தின் பாதுகாப்புக்கு பெரும் அச்சுறுதலாக இருக்கும்’ என, அணு பாதுகாப்பு நிபுணர்கள் எச்சரித்துள்ளனர்.

ஆவணங்கள் எதிரிகள் கைக்கு சென்றால், அணு மின் நிலையத்தின் துணை அமைப்புகள் மற்றும் பாதுகாப்பு விஷயத்தில் உள்ள பலவீனங்களை கண்டறிய முயற்சிப்பர் என அவர்கள் தெரிவிக்கின்றனர்.

இருப்பினும், வெளிப்புற ஹேக்கர் குழு தரவு கசிந்து இருப்பதாகவும் பின்னர் அதன் நம்பகத் தன்மை குறித்து விசாரித்து வருவதாகவும் விளக்கம் அளித்துள்ளது.

இதற்கிடையே முன்னாள் அமைச்சரும் விருதுநகர் வடக்கு மாவட்டத் து.க. செயலாளருமான தங்கம் தென்னரசு, பொதுமக்களின் பாதுகாப்பை தமிழ்நாடு அரசு உறுதி செய்ய நடவடிக்கை எடுக்க வேண்டும் என்று கேட்டுக் கொண்டுள்ளார்.

இது தொடர்பாக தங்கம் தென்னரசு வெளியிட்ட சமூக வலை தளப் பதிவு வருமாறு:-

கூடங்குளம் அணுமின் நிலையம் தொடர்பான ஆவணங்கள் இணையத்தில் கசிந்துள்ளதாக வெளியான தகவல்கள், அந்த நிலையத்தின் மூலோபாய முக்கியத்துவத்தை கருத்தில் கொண்டு பொதுமக்களிடையே கவலையை ஏற்படுத்தியுள்ளது.

இதுகுறித்து கவலைப்படத் தேவையில்லை என்று ஒன்றிய அரசு தெரிவித்திருந்தாலும், சம்பந்தப்பட்ட அதிகாரிகள் உறுதிப்படுத்தப்பட்ட மற்றும் நம்பகமான தகவல்களைத் தொடர்ந்து பொதுமக்களுக்கு வழங்குவது மிகவும் அவசியம்.

மேலும், தமிழ்நாடு அரசும் சம்பந்தப்பட்ட ஒன்றிய அமைப்புகளுடன் நெருங்கிய ஒருங்கிணைப்பைப் பேணிச் செயல்பட்டு, நிலைமையைத் தொடர்ந்து கண்காணித்து, பொதுமக்களின் பாதுகாப்பை உறுதி செய்யத் தேவையான அனைத்து நடவடிக்கைகளையும் மேற்கொள்ள வேண்டும்.

இவ்வாறு அவர் பதிவிட்டுள்ளார்.

நிலத்தை வருக்கும் வீற்பனை செய்யவோ அல்லது விலங்கப்படுத்தவோ உரிமை கிடையாது கடுமையான சட்டப்பாதுகாப்பு கோயில் நிர்வாகத்தின் தொடர் எழுத்துப் பூர்வ ஆட்சேபணைகளையும் மீறி

ஜூலை 6ல் தனிநபர்கள் இருவருடையோடு 1.40 ஏக்கர் நிலம் பத்திரப்பதிவுத் த.வெ.க. ஆட்சியில் கோவில் நிலம் மோசடியாக பத்திரப்பதிவு செய்யப்பட்டு தனி நபர்களுக்கு விற்பனை செய்யப்பட்டது அம்பலம் பழனி கோவில் நிலத்தை முறைகேடாக பத்திரப்பதிவு செய்ததில் ஊழல் நடந்தது உண்மை தான் என அமைச்சர் ரமேஷ் ஒப்புக்கொண்டிருந்தார்.

பழனி கோயிலில் ரூ.100 கோடி நில மோசடி:

த.வெ.க. ஆட்சியில் மோசடி பத்திரப்பதிவு!

விமர்சித்தவரை கைது செய்வதா? கண்டனங்கள் குவிகிறது!

பழனி, ஜூலை 17 - பழனி கோயிலுக்குச் சொந்தமான 100 கோடி ரூபாய் மதிப்பிலான நிலம் மோசடியாக பத்திரப்பதிவு செய்யப்பட்டதை விமர்சித்தவர் கைது செய்யப்பட்டதற்கு கண்டனங்கள் வலுத்து வருகின்றன. திண்டுக்கல் மாவட்டம் பழனி அடிவாரத்தில் கோவிலுக்கு சொந்தமான 100 கோடி ரூபாய் மதிப்புள்ள நிலத்தை எவருக்கும் விற்பனை செய்யவே

அல்லது விலங்கப்படுத்தவோ உரிமை கிடையாது. இத்தகைய கடுமையான சட்டப்பாதுகாப்பு மற்றும் கோயில் நிர்வாகத்தின் தொடர் எழுத்துப்பூர்வ ஆட்சேபணைகளையும் மீறி, கடந்த ஜூலை 6ஆம் தேதி, தனிநபர்கள் இருவருடையோடு 1.40 ஏக்கர் நிலம் பத்திரப்பதிவு செய்யப்பட்டுள்ளது.

த.வெ.க. ஆட்சியில் கோவில் நிலம் மோசடியாக பத்திரப்பதிவு செய்யப்பட்டு தனி நபர்

களுக்கு விற்பனை செய்யப்பட்டது அம்பலமாகி பத்திரக் கலந்து கொள்கும் அதிர்ச்சியை ஏற்படுத்தியது. பழனி கோவில் நிலத்தை முறைகேடாக பத்திரப்பதிவு செய்ததில் ஊழல் நடந்தது உண்மை தான் என அமைச்சர் ரமேஷ் ஒப்புக்கொண்டிருந்தார். த.வெ.க. ஆட்சியில், பழனி கோயில் நிலத்தை, தனி நபர்களுக்கு பத்திரப்பதிவு செய்தது செல்லாதது என உயர்நீதிமன்றம் அதிரடி

உத்தரவு பிறப்பித்தது. இந்நிலையில், த.வெ.க. ஆட்சியின் ஊழலை அம்பலப்படுத்தி சமூகவலை தளங்களில் கருத்து பதிவிட்ட வினோத் சூர்ய குமார் என்பவரை இரவோடு இரவாக காவல்துறையினர் கைது செய்துள்ளனர். த.வெ.க. ஆட்சியை விமர்சித்து கருத்து கூறினாலே கைது நடவடிக்கை என்பது அராஜகத்தின் உச்சம் என பல்வேறு தரப்பினரும் கண்டனம்

பாடு செய்யப்பட்டிருந்த மருத்துவ முகாமில் அமைச்சர் பூர்நாத் கலந்து கொண்டார். அமைச்சர் முன்பு கோகுல் என்ற மீனவர் கையில் மண்ணெண்ணெய் கேலுடன் தற்கொலை முயற்சி செய்துகொள்ள முயற்சித்தார். அங்கிருந்த போலீசார் மண்ணெண்

தெரிவித்து வருகின்றனர். கருத்து சுதந்திரத்திற்கு எதிராக த.வெ.க. அரசு செயல்படுவதாகவும் விமர்சித்துள்ளனர். பழனி கோயில் நில மோசடி குறித்து கருத்து பதிவிட்டவர் கைது கருத்து கூறினாலே கைது நடவடிக்கையா? த.வெ.க. அரசின் அராஜகம் திண்டுக்கல் மாவட்டம் பழனி அடிவாரத்தில் கோவிலுக்கு சொந்தமான ரூ.100 கோடி மதிப்புள்ள

ணைய கேளை பறிமுதல் செய்தனர். கோகுலின் விசைப்பட்டுகள் ஆந்திராவில் பிடிபட்டு இருப்பதாகவும், அதனை விடுவிக்க நடவடிக்கை எடுக்க வழியுறுத்தி புகார் அளித்தும் எந்தவித நடவடிக்கையும் எடுக்கவில்லை என்றும், தங்களுக்கு அரசு வேலை வழங்கவேண்டும்

என்றும் தெரிவித்தார். மேலும், மீனவர்கள் தங்கு களது கோரிக்கையை அமைச்சரிடம் தெரிவிக்க முற்பட்டபோது, அவர் காரில் ஏறிச் சென்றார். இதனால் ஆத்திரம் அடைந்த மீனவர்கள் காரை மறித்து வாக்குவாதத்தில் ஈடுபட்டனர்.